

ہوتا ہے شب و روز تماشا میرے آگے

اس تاریخی حقیقت سے شاید ہی کسی کو انکار ہو کہ ہماری اجتماعی زندگی ایک مدت سے نظمی، قلق و اختراب اور اغراقی ذمہ داری کے گھرے احساس سے محرومی کا شکار ہے۔ جس کی وجہ سے سوسائٹی کا ایک بڑا گروہ ایک باوقار زندگی برقرار کرنے کی سکت نہیں رکھتا۔ زندگی ان کے لیے ایک بوجھ بن کر رہ گئی ہے۔

ع ”فصلِ گل میں بھی بوچھاڑ ہے انگاروں کی“

چنانچہ ہم ہر روز اخباروں میں پڑھتے ہیں کہ فلاں جھکے میں اتنے کروڑ کا حساب نہیں ملتا۔ فلاں یونیورسٹی میں لاکھوں روپے میں خریدا جانے والا ”انسائیکلو پیڈیا آف اسلام“ کا نیا ایڈیشن غائب ہو گیا ہے۔ چنانچہ آج ہمارے معاشرے میں پھیلی ہوئی بد دیناتی، اخلاقی غیر ذمہ داری، مہنگائی، ذخیرہ اندوزی غرضیکہ ہمارے اخلاقی فساد کی کہانی ہماری آزاد صحافت کی بدولت عوام تک جا پہنچی ہے۔ لیکن سوسائٹی کا بااثر گروہ اپنی ڈگر سے بنتے کے لیے تیار نہیں۔ سچی بات وہی ہے جس کی خبر افلاطون نے دی ہے: ”ہماری زندگی کی ظاہری ژولیڈگی اور بدنظری دراصل ہمارے دل و دماغ کی ژولیڈگی کا عکس ہے۔“⁽¹⁾

چنانچہ ہم نے نصف صدی میں نہ تو دوسری قوموں کے عروج و زوال سے کوئی سبق لیا اور نہ ہی آئینہ ایام میں اپنے آپ کو دیکھا کہ سیاست کے ہاتھوں ہماری برابر رسوائی ہوتی رہی، لیکن ہم ہیں کہ اپنی روشن کو بد لئے کے لیے تیار نہیں۔ چنانچہ ہمارے سیاسی اور اجتماعی نظام میں کوئی بنیادی تبدیلی نہیں آئی۔ جا گیر دارانہ کلچر اور سرمایہ دارانہ مزاج کے طور طریقے ہماری زندگی

(1) “The outward chaos and confusion of our life reflect the confusion of our hearts and minds.“

کی علامت ہیں۔ صحت مند جمہوری، اخلاقی اور معاشری روایات ہماری منزل نہ بن سکے۔ اگر کس نے ان باتوں کا نفرہ لگایا، اور جا گیری داری کو ختم کرنے کے لیے سرکاری سطح پر کوئی قدم اٹھایا، جیسا کہ صدر ایوب اور بھٹو دور میں ہوا، تو ۱۹۹۰ء میں اسے عدالتی سطح پر بے اثر بنا دیا گیا۔^(۲) یہاں سوال یہ پیدا ہوتا ہے کہ آخر یہ المیہ ہمارے ہی ساتھ کیوں ہوا؟ حالانکہ اقبال و جناح دونوں مفکر اور مدرس تھے، اور جا گیری داری کلچر کے سخت خلاف۔ اقبال نے تو کھل کر مسلمانوں سے کہا تھا کہ ”اگر ہم اپنے مسائل پر قابو نہ پاسکے تو زمانہ بہت جلد ہم سے اپنی جان چھڑا لے گا۔“^(۳) چنانچہ مسلمان بقول اقبال ایشیا کی سیاسی ترقی کے لیے کچھ نہ کر سکے۔ وقت آ گیا ہے کہ ملک میں اخلاقی، جمہوری اقدار اور معاشری انصاف کی حکمرانی کے لیے بوی گھری نظر سے پورے اجتماعی نظام کا جائزہ لیں اور ایک اولو العزم قوم کی طرح آ گے بڑھیں۔ یہی ایک راہ ہے جس پر چل کر ہم اقبال و جناح اور کروزوں عوام کے خواب کو حقیقت میں بدل سکتے ہیں۔ اس کے لیے ضروری ہے کہ

(۱) ملک کے تمام شہریوں کو حصولی تعلیم کی پوری سہولتیں میسر ہوں۔ ہم نے بار بار لکھا ہے کہ ہم آج تک پرانی اور ٹانوی تعلیم کا مفت انتظام نہ کر سکے۔ حالانکہ پیپل پارٹی کی پہلی حکومت میں نہ صرف اس کا اعلان کیا گیا تھا بلکہ ایک بھاری رقم بھی مخصوص کی گئی تھی، لیکن قومی سطح پر یہ مسئلہ حل نہ ہوا۔ یہ بات عام طور پر مان لی گئی ہے کہ ۱۹۶۲ء میں تعلیم سے متعلق ”شریف رپورٹ“ ایک ٹھوس دستاویز کی حیثیت رکھتی ہے۔ کہا جاتا ہے کہ جنوبی کوریا اسے اپنا کر ہم سے بہت آگے نکل گیا ہے۔ لیکن ہم ہیں کہ قوموں کی برادری میں ۱۳۲ ویں نمبر پر کھڑے

(۲) یہاں یہ بات پیش نظر تھی چاہیے کہ ان زرعی اصلاحات کے مندرجہ ذیل شریعت کوست میں اٹھایا گیا تھا۔ یہیں عدالت نے جس کے صدر جمدمیں آفتاب حسین تھے۔ ان زرعی اصلاحات کو جائز اور شرعی قرار دیا۔ فیڈرل شریعت کوست کے نیسلے کے خلاف پیر بھکورت میں ابیل دائز کی گئی، جس پر پرمیوم کوست نے اس نیسلے کے خلاف فیصلہ دیا۔ (دیکھیے:

(P.I.D., 1990, p.99)

(۳) "If we cannot get over our difficulties, the world will soon get rid of us."

”اقبال کی تقریریں، تحریریں اور بیانات“، مرتبہ: لطیف احمد شروعی، ص ۱۸ (اگریزی متن)۔

(۴) اینا، ص ۲۰۱۔

ہیں۔ کئی سال پہلے ہمارے بارے میں کہا گیا تھا کہ بھوٹان اور افغانستان کو چھوڑ کر ہم تعلیم کے میدان میں سب سے پیچھے ہیں۔

موجودہ وقت میں سرکاری سطح پر ہمارے نصاب تعلیم کا جائزہ لینے کے لیے کئی بورڈ بننے، تاکہ پتہ چلے کہ ہمارا نصاب کہاں تک طالب علموں کی تخلیقی صلاحیتوں کو بیدار کرتا ہے یا تاریخ، ثافت کا صحیح شعور عطا کرتا ہے، کیوں کہ جب تک ہمارا طالب علم اپنی صحت مندوں اور ملی روایات کا گہرا شعور نہیں رکھتا، وہ سوسائٹی میں صحت مند کردار بھی ادا نہیں کر سکتا۔ لیکن آخری بورڈ کی روپورث پر سنجیدگی سے بحث کرنے کی بجائے غیر سنجیدہ روشن اختیار کی گئی۔ واقعہ یہ ہے کہ آج کسی آنبلی کامبسر بننے کے لیے اگر ایک امیدوار پیلک میں کوئی سیاسی تماشہ کرے تو شاید اس کا کوئی جواز نکل آئے، لیکن علمی اور فلسفیانہ مسائل پر بحث کرتے وقت غور و فکر کی راہ اختیار کیے بغیر چارہ نہیں۔

(۲) تعلیم کے ساتھ ساتھ قومی ترقی اور معاشرے کو صحیح معنی میں فلاحتی معاشرہ بنانے کے لیے ضروری ہے ہم جا گیر دارانہ پلچر سے جس قدر جلد چھٹکارا حاصل کر لیں، اسی قدر ہمارے لیے بہتر ہوگا۔ ہمیں نوشیہ دیوار پڑھ لینا چاہیے کہ وقت کسی فرد یا قوم کی خاطر اپنی رفتار نہیں بدلتا۔ ہم ایک فلاحتی معاشرہ کے قیام کے لیے برطانیہ، ناروے اور دوسرے سینکڑ نیویا ہیسے معاشروں سے بہت کچھ یکھ سکتے ہیں۔ اس کے ساتھ ساتھ چین، بھارت، ویتنام کے تجربوں سے بھی فائدہ اٹھا سکتے ہیں۔ دور کیوں جائیے، اقبال ہی کو دیکھیں کہ انہوں نے ”علم الاقتصاد“ میں اپنے وقت کے فلسفیانہ معاشی افکار کا نہ صرف مطالعہ کیا ہے بلکہ ان سے متاثر بھی ہوئے ہیں۔ ہمارے بعض دوستوں کی رائے ہے کہ ہم سائنسی سوچ کو اپنائے بغیر ان کا میاب تجربوں سے فائدہ نہیں اٹھ سکتے۔ یہی سائنسی سوچ ہے جو زمینی حقائق کا اعتراف کر کے اپنے مسائل کا حل ڈھونڈتی ہے۔ اسی کا نتیجہ ہے کہ آج ہمارے پڑوں میں بھارت اور چین ماضی کے اختلافات کو بھلا کر اپنے مستقبل کو سنوارنے کے لیے ایک دوسرے کے قریب آ رہے ہیں۔

ہمیں بھی اسی سائنسی سوچ اور زمینی حقائق کا اور اک کرتے ہوئے اپنے مسائل کو ان

کے صحیح تناظر میں دیکھنا چاہیے۔ کہا جاتا ہے کہ حضرت عمرؓ جو ہماری فکری اور سیاسی تاریخ میں روشنی کا بینار ہیں، ایک فلاجی معاشرے کے قیام کے لیے برابر تجربے کرتے رہے اور عوامِ الناس کی معاشی فلاح و بہبود کے لیے سرگرم عمل۔ لیکن جب انہوں نے دیکھا کہ ان کی عملی سیاست ان کی تمناؤں کے مطابق عوام کے معیار زندگی کو اس مقام تک نہیں لاسکی، جس کا انہوں نے خواب دیکھا تھا تو فرمایا:

لُوْ اسْتَقْبِلُتْ مَا اسْتَدْبَرُتْ مِنْ امْرِيْ، لَا عَذْتُ فَضُولٌ

أَمْوَالُ الْأَغْنِيَاءِ وَرِزْعَتُهَا عَلَى الْفَقَرَاءِ۔“

”آج مجھے جن باتوں کا پتہ چلا ہے، اگر پہلے پتہ چل جاتا تو میں مال دار لوگوں کی فاضل دولت چھین کر غریبوں میں تقسیم کر دیتا۔“^(۵)

حالیہ وقت میں ہمارے وزیرِ اعظم جو ماہرِ معاشیات ہیں، ہمارے معاشرے کو جمہوری اور فلاجی معاشرے میں بدلتے کے لیے ایک مؤثر کروارادا کر سکتے ہیں۔ ہمیں اس بات کا بھی احساس ہونا چاہیے کہ مسلم اور عرب دُنیا خلیج فارس سے لے کر اطلسیک تک پھیلی ہوئی ہے اور تاریخ کی اہم شاہراہیں اس کے حصہ میں آئی ہیں۔ مرحوم جمال عبدالناصر کو اس حقیقت کا گہرا شعور تھا، ایسے ہی مہاتیر محمد کو بھی۔ کیا پاکستان عرب اور مسلم دُنیا سے مل کر اس سلسلہ میں کوئی ایک کروارادا کر سکتا ہے۔

آخر میں اس بات کا ذکر بھی ضروری ہے کہ اگر ہم پاکستان میں واقعی ایک خوشحال فلاجی معاشرہ دیکھنا چاہتے ہیں تو پھر ہمیں اپنی بڑھتی ہوئی بے ہنگام آبادی پر بھی کشیدل کرنا ہو گا۔ یاد رہے کہ موجودہ وقت میں پاکستان میں ہر سال تیس لاکھ نفوس کا اضافہ ہو رہا ہے۔ آبادی میں اضافے کی یہ شرح ہمارے ملک و ملت کے لیے انتہائی نقصان دہ ہے۔ اس اہم مسئلے پر اگر ہم

(۵) ملاحظہ: ط میں: میلان، قاہرہ ۱۹۵۱ء، ص ۷۴۔

نیز: بخشی: المعرف، جولائی۔ ستمبر ۱۹۹۹ء، Detachment from the World and Commitment to

آن بے وجہ کوئی صحیح فیصلہ نہیں کر سکتے، تو ہم اپنی تاریخی روایات سے تو روشنی حاصل کر سکتے ہیں۔

ہماری روایات میں آیا ہے کہ مصر کے پہلے عرب گورنر جناب عمرو بن العاص نے نمازِ جمع میں تقریر کرتے ہوئے لوگوں سے اپیل کی تھی: ”تم چار چیزوں سے بچو! کثرتِ اولاد (کثرة الْعِيَال)؛ پست معیارِ زندگی (انخضاض الحال)؛ فضولِ خرچی (ضياع المال) اور بیہودہ گفتگو (کثرة الغيل والقال) سے۔“^(۶)

اس تقریر سے اندازہ لگائیے کہ ہمارے اسلاف جن پر آج ہماری تاریخ بجا طور پر فخر کر رہی ہے کس حد تک اپنی عملی زندگی میں حقیقت پسند اور بالغ نظر واقع ہوئے تھے۔ یہی لوگ تھے جنہیں نے قرآن مجید اور اسوہ رسول ﷺ سے روشنی لے کر تاریخ میں ایک تخلیقی کردار ادا کیا تھا۔ آئینہ فضل الرحمن مرحوم کہنا تھا کہ غزاں نے وحی آسمانی کی لفظی اور جامد تعبیر سے خبردار کیا تھا۔ یہ عجیب حسنِ اتفاق ہے کہ صدیوں پہلے مصر کے ایک نامور فوجی کمانڈر (عمر بن العاص) نے جو کچھ کہا تھا آج اس کی تصدیق عہد حاضر کے ایک مغربی مفکر ویل ڈیورنٹ (Will Durant) نے کر دی ہے۔ ڈیورنٹ کہتا ہے: ”یہ بھی نہیں، بلکہ ذہن اور ہمدردی ہے جو میدان جیتتے ہیں۔“^(۷) چنانچہ اگر ہم ایک باوقار قوم کی حیثیت سے زندہ رہنا چاہتے ہیں، جس کی خدا اور تاریخ سے Commitment ہے، تو پھر ہمیں زندگی کے حقائق کا سامنا کرنا ہی پڑے گا۔

جب تک نہ ہو زندگی کے حقائق پر نظر
تیرا زجاج ہو نہ سکے گا حریف سنگ

رشید احمد (جالندھری)

(۶) ملاحظہ جو: أنجوم القاهره في ملوك القاهره، ازنغری، ۷۳/۱

(7) "Quantity never won a battle, it is brains and tools that win.", (The Pleasure of Philosophy, p155)